



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3418 Malta, Europe

E-Mail: sanpawil-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tal-Erbgħa u Erbgħin (44) Laqgħa, kontinwazzjoni tat-Tlieta u Erbgħin (43) Laqgħa, tas-Sitt (6) Kunsill Lokali San Pawl il-Baħar li saret nħar it-Tnejn 17 ta' Ottubru, 2011 fl-Uffiċċju Amministrattiv tal-istess Kunsill Lokali fil-5.30 ta' filgħaxija.

Il-Laqgħa bdiet fis-6.00 ta' filgħaxija wara li ngħatat nofs siegħa fuq il-ħin minħabba nuqqas ta' quorum.

Il-Kunsilliera kienu preżenti kif jidher hawn taħt.

	Ħin Dħul	Ħin Hruġ
Sindku Perit Graziella Galea	5.30 p.m.	9.00 p.m.
Viċi Sindku John Bray	Skuzat	
Kunsillier Alfred Grima	Imsiefer	
Kunsillier Ray Tabone	5.30 p.m.	9.00 p.m.
Kunsillier Alexander Bezzina	Skuzat	
Kunsillier Jason Camilleri	5.55 p.m.	8.30 p.m.
Kunsillier Frank Gauci	5.55 p.m.	9.00 p.m.
Kunsillier Peter Abela	6.45 p.m.	9.00 p.m.
Kunsillier Martin Zerafa	Skuzat	
Kunsillier Ray Bartolo	5.55 p.m.	9.00 p.m.
Kunsillier Mario Camilleri	5.30 p.m.	9.00 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għal-laqgħa.

Is-Sindku informat li din hi kontinwazzjoni tal-Laqgħa 43 u tal-istess Agenda.

5.00 Social Impact Assessment (SIA) for the Coast Road Environment Impact Assessment (EIA)

Is-Sindku infurmat li qabel din il-Laqgħa kienet saret laqgħa mal-Perit Robert Zerafa minn TM, u mas-Sur Stephen Vella nkarigat mill-MEPA sabiex jagħmel *Social Impact Assessment* dwar xi tibdil infrastrutturali li kien ser isir fuq il-*Coast Road* tas-Salini. Għal din il-laqgħa kienu mistiedna l-Kunsilliera u l-membri tal-Kumitat Amministrattiv ta' Burmarrad.

Il-Kunsill approva li ssir *Open Day* fejn ir-residenti nteressati jkunu jistgħu jiltaqgħu mal-persuni nkarigati minn dan il-proġett. Dan wara li jsiru avvizi fil-quddies tal-Ħadd mill-kappillani tad-diversi parroċi tal-lokal. L-*Open Day* għandha ssir parti f'San Pawl il-Baħar u parti f'Burmarrad.

6.00 GF 00121/06 – Masterplan for the Magtab Environmental Complex

Il-Membri tal-Kunsill talbu u nġataw kopja tas-sintesi ta' dan il-masterplan. Il-Kunsill għandu jitlob estensjoni mill-MEPA sa nhar it-Tnejn 24 ta' Ottubru 2011 sabiex il-Kunsilliera jkunu jistgħu jibgħatu xi kummenti li jkollhom dwar dan.

7.00 Memos – Dipartiment għall-Gvern Lokali

Memo 66/2011: Skema ta' Finanzjament għal Titjib fil-*Playing Fields* Eżistenti – Wara diversi nterventi, il-Kunsill iddeċieda li japplika għall-bandli f'Tal-Veċċ u f'Burmarrad.

Memo 87/2011: Skema ta' Finanzjament ta' Proġetti Speċjali 2011 – Is-Sindku Graziella Galea proponiet li l-Kunsill għandu japplika għall-istatwa ta' San Pawl. Il-Kunsill qabel.

Memo 89/2011: Attivitajiet fil-Lokalitajiet b'risq il-Malta Community Chest Fund – Il-Kunsill iddeċieda li għandha ssir ġurnata waħda ġbir ta' fondi fil-Bus Terminus wara u jekk isiru arrangamenti mal-Guggen Band.

Memo 90/2011: Skema dwar Inizjattivi Sportivi fil-Lokalitajiet 2012 – Il-Kunsilliera ntalbu jibgħatu l-proposti tagħhom.

Memo 94/2011: Tabella fid-daħla ta' kull Playground tal-Kunsilli Lokali – Il-Kunsill qabel li jimxi ma dawn l-istruzzjonijiet.

8.00 Dawl Dekorattiv u Attivitajiet Relatati mal-Festi tal-Milied

Il-Kunsill iddeċieda li għandha tinhareġ sejha għall-offerti u sadanittant jinkera dawl dekorattiv għal din is-sena. Il-Kunsilliera Peter Abela u Ray Tabone flimkien mas-Sindku l-Perit Graziella Galea u l-Viċi Sindku John Bray ġew inkarigati jiehdu hsieb it-tizjin għal din is-sena.

9.00 Aġġudikazzjoni ta' Sejhiet għall-Offerti

9.01 Tender for Upkeep and Maintenance of footpaths – Il-Kunsill qabel li fuq il-parir tal-Bord tal-Kumitat tal-Aġudikazzjoni, l-Amministrazzjoni titlob lill-Kunsilli Lokali kollha jekk kiex hemm *Default Notices* fir-rigward tal-Kumpanija Dimbros Limited. Fl-istess hin l-amministrazzjoni għandha titlob ukoll lid-Dipartiment tal-Kunsilli jekk il-*Performance Bond* tas-Sur Adam Bugeja, tistax titqies bhala Bid Bond għall-applikazzjoni ġdida tiegħu.

9.02 Tender for Street Sweeping and Emptying of Litter Bins – Il-Kunsill qabel li fuq il-parir tal-Bord tal-Kumitat tal-Aġudikazzjoni tiġi approvata l-irhas offerta, dik tas-Sur Frank Mifsud għall-valur ta' € 80,430.00 fis-sena.

9.03 Tender for Provision of Suitable Transport For Elderly Persons To and From Day Centre - Il-Kunsill qabel li fuq il-parir tal-Bord tal-Kumitat tal-Aġudikazzjoni tigi approvata l-irhas offerta, dik tas-Sur David Frendo għall-valur ta' € 14.00 għal kull vjaġġ.

10.00 Aġġudikazzjoni ta' Kwotazzjoni

Dwar kwotazzjoni mitluba għal *Notice Boards* godda għall-Kunsill, il-Kunsill inkariga lill-Kunsillier Frank Gauci sabiex jispezzjona n-*notice boards* preżenti kollha u jsiru xi tiswijiet li jkun hemm bżonn.

11.00 Fondazzjoni Grupp Azzjoni Majistral: Measure 125

Il-Kunsilliera għandhom jibgħatu l-proposti tagħom dwar l-applikazzjoni taht Measure 125.

12.00 Uffiċini Godda tal-Kunsill Lokali

Is-Segretarju Eżekuttiv informa lill-Kunsill bl-iżviluppi li saru u x-xogħolijiet li qed isiru fl-uffiċini l-godda. Huwa nforma wkoll illi saret laqgħa bejn is-Sindku, is-Segretarju u l-Perit Vella li huwa s-sid tal-uffiċini preżenti fejn sar qbil dwar l-estensjoni tal-kera preżenti tal-uffiċini tal-Kunsill sakemm jitlesta l-post il-ġdid. Il-Kunsill approva li ssir din l-estensjoni.

Is-Sindku nformat lill-Kunsill li għalkemm hija, flimkien mas-Segretarju Eżekuttiv, kienu ġew awtorizzati li jmexxu w jiehdu d-deċiżjonijiet neċessarji dwar ix-xogħlijiet fl-uffiċini l-godda, hi talbet il-parir tal-Kunsill rigward l-għoti tat-*Tender* għall-installazzjoni ta' *Passenger Lift* għall-Anzjani u Persuni b'Diżabbilita'. Għalkemm il-kumpanija Groffe Ltd. ma kellhomx l-irhas offerta, huma kellhom il-baži tal-*lift* li kienet l-inqas waħda 'l fuq mill-art u għalhekk ma kelliex bżonn ta' rampa fit-tul bħal li kieku dan il-*lift* jingħata lill-irhas applikant.

Il-Kunsillier Raymond Tabone oġġezzjona għal dan u għalhekk ittiehdet votazzjoni fejn il-proposta għaddiet b'ħames voti favur bil-Kunsillier Raymond Tabone jivvota kontra li jsir dan il-*lift*. Meta l-Kunsillier Tabone ġie mistoqsi mill-Kunsilliera l-oħra r-raġuni għaliex kien ivvota kontra, is-Sur Tabone qal li ma għandux għalfejn jagħti raġuni, u li ma kellux proposti oħra.

13.00 Mappa tal-Lokalita'

Ġiet imqassma kopja tal-mappa artistika li saret mill-Kunsill bl-għajjnuna finanzjarja tal-MTA U tal-HSBC lill-Kunsilliera kollha. Il-Kunsilliera kollha esprimew is-sodisfazzjon tagħhom għall-kwalita' ta' din il-mappa. Is-Sindku nformat li kienu ser isiru kwantita ta' kopji oħra tal-istess mappa fuq tip ta' kartonċina li tkun tista' tingħata bħala tifkira lill-mistednin meta jsir il-*launching* ta' din il-mappa u wkoll tingħata f'okkażjonijiet oħra bħala rigal. Ġie deċiż li r-residenti ta' San Pawl il-Baħar jiġu nformati fuq ir-rivista Malja sabiex jiġbru kopja tal-Mappa tal-Lokalita' b'xejn mill-Uffiċini tal-Kunsill fuq preżentazzjoni tal-karta' tal-identita'. Is-Sur Frans Xerri għandu jintalab jipprepara artiklu fuq din il-mappa fuq l-istess rivista. Il-lukandi u stabbilimenti kummerċjali għandhom jingħataw kopja tal-mappa b'xejn filwaqt li jiġu nformati li l-Kunsill lest jissupplixxi din il-mappa bil-prezz ta' 30c l-ewwel mitt kopja u 20c għal kull kopja 'l fuq minn mija.

14.00 Proġett – Thalassalejn Boċċi Klabb

Is-Sindku nformat li hemm ippjanata laqgħa għal nhar l-Erbgħa 19 ta' Ottubru 2011.

15.00 Festa tal-Ħut (17 ta' Settembru 2011)

Il-Kunsill innota li din l-attività kienet saret b'suċċess u b'attenzenza tajba ħafna mill-pubbliku u n-negozji tal-akkwata. Is-Sindku l-Perit Graziella Galea nformat li kien hemm il-ħsieb li din l-attività tibqa ssir kull sena bħala parti mill-kalendarju ta' attivitajiet tal-Kunsill ta' San Pawl il-Baħar. Għal dan il-għan kienet ser issir laqgħa oħra fis-26 ta' Ottubru 2011 bejn dawk kollha nvoluti sabiex jiġu diskussi xi nuqqasijiet li seta' kien hemm f'din l-ewwel edizzjoni tal-attività u x'arrangamenti oħra jistgħu jsiru biex din l-attività tibqa' waħda ta' suċċess.

16.00 Construction/Resurfacing Works of Roads (PPP) Scheme

Is-Sindku l-Perit Graziella Galea spjegat li minn Batch 1, issa tlestew 4 toroq, Triq l-Alka, Triq il-Lampuki, Triq Patri Felic Sammut, u Triq ir-Ramel. Hemm xogħlijiet għaddejnin fuq Triq iċ-Ċagħaq. Is-Sindku l-Perit Graziella Galea qalet li dwar Batch 2, saru l-applikazzjonijiet għall-permessi tal-Water Services Corporation u li dawn dalwaqt jibda x-xogħol fuqhom ukoll.

17.00 Increment tal-iskrivan William Vella mid-29 t'Ottubru 2011.

Dan l-item kien diġa diskuss f'laqgħa 43.

18.00 Aġġornament Dwar Kumitat Amministrattiv Burmarrad

Iċ-Chairperson tal-Kumitat Amministrattiv Burmarrad, is-Sur Raymond Bartolo, informa lill-Kunsill li l-Kumitat Amministrattiv Burmarrad kien għamel talba għal spizerija f'Burmarrad. Il-Kunsill qabel li din it-talba għanda tintbagħat lid-Dipartiment, u jintalab ukoll li din tiġi trattata separatament mill-applikazzjonijiet l-oħra li hemm fil-lokalita' ta' San Pawl il-Baħar, dan sabiex jinħareġ il-permess għal spizerija f'Burmarrad u mhux l-applikazzjoni tithalla tistenna wara dawk oħra mitluba' għal-lokalita' kollha ta' San Pawl il-Baħar.

19.00 Aġġornamenti

19.01 Il-Kunsillier Raymond Tabone

19.01.01 Il-Kunsillier Raymond Tabone talab aktar dettalji fuq il-bozza li għadha ma ġietx imwahnha fi Triq Ġdida fi Triq Port Ruman. Huwa staqsa wkoll għaliex din it-triq baqgħet ma saritx. Is-Sindku l-Perit Graziella Galea wiegbet li diġa ntbagħtet talba għal din it-triq lil Transport Malta.

19.02 Il-Kunsillier Frank Gauci

19.02.01 Il-Kunsillier Frank Gauci ppropona li s-Sirens Aquatic Sports Club għandhom jintalbu jzommu s-Swimming Pool nadifa fix-Xitwa wkoll.

19.02.02 Il-Kunsillier Frank Gauci ppropona li *z-zebra crossing* ta' hdejn l-ispizerija ta' San Pawl il-Baħar titneħha minn hemm peress li kif inhi din hi perikoluza. Gie deċiż li minflok jitwահhlu tabelli u tintalab ukoll kwotazzjoni għal tabelli li jixegħlu bis-*solar energy*.

19.03 Il-Kunsillier Ray Bartolo

19.03.01 Il-Kunsillier Ray Bartolo ġibed l-attenzjoni li l-*Bus Stop* tal-Arriva fit-Triq ta' Għajn Tuffieħa, hi msemmija 'Wardija' u li għandha bhala lokalita 'il-Wardija', tinsab fil-konfini tal-Mellieħa.

19.04 Il-Kunsillier Mario Camilleri

19.04.01 Il-Kunsillier Mario Camilleri talab li fil-laqgħa tal-Kunsill li jmiss ikun hemm item fuq l-Agenda *Local Enforcement/Wardens*. Huwa talab ukoll li l-pulizija jġu mistoqsija jekk sarx rapport mill-*Wardens* dwar l-incident li huwa kellu mal-istess *Wardens*.

19.05 Is-Sindku Graziella Galea

19.05.01 Is-Sindku Graziella Galea talbet li tingħata l-*allowance* tas-safar lilha u lis-Segretarju Eżekuttiv fuq safra relatata u ta' użu għax-xogħoll tal-Kunsill f'Ottubru 2011. Il-Kunsill approva.

20.00 Tmiem tal-Laqgħa.

Il-Laqgħa ntemmet fid-9.00p.m.

Sindku: Perit Graziella Galea

Segretarju Eżekuttiv: John J. Camilleri